

PASKANCHI TISRO AITAR (19 / 04 / 2026)

Vixoi: “Unddeache Moddnent Ani Devachea Utramnt Amchim Kallzam Lasun
Bhorvanso Zagoum-ia”

Gayonank Suchna:

Proves –	Ami bhurgim supurlim	A – 03
D. T. V. –	Deva-Utor amim ghetlam	C – 15
Krist-Prosad	Moga-Vanttop	D – 32
Xevott –	Omor onont jivitak	K – 08

SURVATECHIM UTRAM

Mogachea yatrekaramno, ami sogllim Emausachi Vatt sangatim choltanv. Dukh-khont, niraxiponn, pidda-koxtt sogllem sangata gheun ami vatt choltanv. Dekhun hea Paskanchea Tisrea Aitarak ami ho vixoi vinchla, “*Unddeache moddnent ani Devachea Utramnt amchim kallzam lasun bhorvanso zagoum-ia*”. Devachem Utor amchem kalliz bhitorlea bhitor hulpaita. Hulpailolem kalliz novean novsorta ani novsorlolea kallzak Unddeache moddnnek raji korta. Dor ek Povitr Misachi Bhatt mhonnghe Emausachi Vatt – zoim Jezu amche borabor cholta, amche lagim Aplea Utramntlean uloita ani xekim Unddeache moddnent Apnnakuch moddun vatt’ta. Tor hea Emausachea somarombak bhorvanxean cholom-ia, bhorvanxean aikum-ia ani bhorvanso zagoum-ia.

BHAVARTHEANCHEM MAGNNEM

1. Amchea Dhormik fuddaream pasot magum-ia; Devachea Utracho pachvo chorov / Utrache Moddnne ani Porom’ Sonvs kara vorvim diunk / Bapa lagim magum-ia.
2. Gulf-ant upraslolem zhuz-achem vattavoron benginuch sompun, thoi xanti vosunk, niropadi lokak suttkam mellunk ani zhuzant utorlolea desachea fuddareanim, monisponnache upai appnaun, soglle proxn suttave korunk, tankam Bapachi kurpa magum-ia.
3. Vaitt vesonak lagun jivitachi vatt chukloleam pasot magum-ia; Punorjivont Jezu dita ti khuxalkai Unddeache Moddnne vorvim / onnbhovunk ani bhogunk, tankam monacho uzvadd di mhonn / Bapa lagim magum-ia.
4. Piddevontam pasot magum-ia; Amchea ganvant zaitim piddevontam asat jim hospitalamni ani ghoramni, kuddi-monachi pidda bhogtat. / Punorjivont Jezuchi pekovnni tankam favo kor mhonn / Bapa lagim magum-ia.
5. Devache khuxe pormonnem Alto savlem somudaiek kopel bandhunk favo to zago ani arthik adar mel’lear puro mhonn, Bapa lagim magum-ia.
6. Aiz misachi mandavol kortat _____
_____ Devan tancher
ani tanchea ghorabeacher aplo axirvad ghalum ani Povitr misache bhettecho ani Devachea Utracho mog tanche familinim ximpdaunk, tim bhavarthan vaddunk, Bapa lagim magum-ia.

Dhinvasnni:

Bhov Podvedar ani Sasnnachea Bapa Mogalla, ami Tuka dhinvastanv ani argam ditanv! Ami patki zaunnui, Tunvem amkam Tujea Mogachea Putachi Kudd ani Rogot xevunk dilem. Amcher kastichem formonn marinaka, mogall Jezu, punn amkam ani soglle amche opradh bhogos. Hea Povitr Jevna vorvim, amkam povitr kor, patok soddun diunk amkam kurpen bhor, khaltikai, bhavarth, ani sosnिकाechim bhavam bhoinnim zaunk adhar di. Hea Povitr Jevna vorvim ami sodanch Tujea ekvottant ravunk amkam xikoi ani ek dis Bapa ani Tujea sangata, sorginchea rajeant, Jevna mezar, bosunk amkam favo kor. Ami Tuka dhinvastanv ani argam ditanv Jezu! Amen!